

தற்காலிகமான பெயருக்கும் புகழுக்கும் வேறுபாடின்றி இருப்பவர்கள் மட்டுமே அனைவராலும் நேசிக்கப்படக்கூடியவர்கள்.

இன்று, பாப்தாதா குறிப்பாகக் குழந்தைகளுடன் சந்திப்பைக் கொண்டாடுவதற்காக வந்துள்ளார். குழந்தைகளான நீங்கள் சதா யோகிகளாக இருப்பதைப் போன்று, அதாவது, நீங்கள் அன்புக்கடலான தந்தையின் அன்பிலே சதா திளைத்திருப்பதைப் போன்று, தந்தையும் குழந்தைகளான உங்கள் மீதுள்ள அன்பினால் சதா உங்களுடைய புகழைப் பாடுகிறார். ஒவ்வொரு குழந்தையும் தமது நற்குணங்களினதும் தெய்வீகச் செயல்களினதும் மாலைகளைக் காட்டுகின்ற சித்திரம் பாப்தாதாவிடம் உள்ளது. பாப்தாதா தனக்கு முன்னால் மிகப்பெரிய அழகான ஆலயத்தை வைத்திருக்கிறார். அல்லது உயிர்வாழும் சிலைகளின் அருங்காட்சியகம் என்றும் நீங்கள் அதை அழைக்கமுடியும். தந்தை சதா ஒவ்வொருவரின் சித்திரத்தையும் மாலையையும் பார்க்கிறார். சிலரின் மாலைகள் நீண்டதாக உள்ளன. ஏனையோரின் மாலைகள் குறுகியதாக உள்ளன. நீங்கள் அனைவரும் ஒரேயொரு தந்தையை மட்டுமே நினைவு செய்ய வேண்டியுள்ளது. ஆனால் பாப்தாதாவோ குழந்தைகளான உங்கள் அனைவரையும் நினைக்க வேண்டியுள்ளது. அவரால் உங்களில் ஒருவரையேனும் மறக்க முடியாது. அவர் உங்களில் எவரையேனும் மறக்க வேண்டியிருந்தால், அவர் முறைப்பாடுகளின் மாலையை அணிய வேண்டியிருக்கும். குழந்தைகளான நீங்கள் முறைப்பாடுகளின் மாலையை பாபாவிடமிருந்து அணிவிக்கிறீர்கள். ஆனால் தந்தையோ குழந்தைகளான உங்களுக்கு வெற்றி மாலையை அணிவிக்கிறார். குழந்தைகள் மிகவும் புத்திசாலிகள். நீங்கள் உதவியை நாடுவதில் புத்திசாலிகள். ஆனால் தைரியத்தைப் பேணுவதில் நீங்கள் வரிசைக்கிரமமாக இருக்கிறீர்கள். நீங்கள் அதிகளவைச் செவிமடுத்துள்ளீர்கள். எனவே இப்போது செய்வதற்கு என்ன எஞ்சியுள்ளது? நாம் தொடர்ந்து இந்தச் சந்திப்புக்களை வைக்க வேண்டும். இந்த நேரத்திற்குரிய சந்திப்புக்கள் உங்களுடைய முழுமை ஸ்திதியை நீங்கள் அனுபவம் செய்ய வைக்கின்றன. எனவே, சதா இந்தச் சந்திப்பைக் கொண்டாடுங்கள். தந்தையை ஒத்த முழுமை ரூபங்கள் ஆகுவதன் மூலம் நீங்கள் செவிமடுத்தவற்றின் பலனை வழங்குங்கள். பரிதவிக்கும் ஆத்மாக்கள் அனைவரினதும் காத்திருப்பை முடிவிற்குக் கொண்டு வாருங்கள். காட்சிகளை அருளும் முழுமை ரூபங்களாகி அவர்களுக்குக் காட்சிகளை அருளுங்கள். இப்போது, துன்பத்தினதும் அமைதியின்மையினதும் அனுபவம் உச்சக்கட்டத்தை அடையப் போகின்றன. துன்பத்தை நீக்கி, சந்தோஷத்தை அருளும் பாகத்தை நடியுங்கள். அமைதி, சந்தோஷம் என்ற உங்களுடைய பொக்கிஷங்களின் மகாதானத்தினூடாக உங்களுடைய படைப்பை ஆசீர்வதியுங்கள். உங்களுடைய படைப்பின் அழைப்பை உங்களால் செவிமடுக்க முடிகிறதா? அல்லது, உங்களுடைய சுயசரிதையைப் பார்ப்பதிலும் செவிமடுப்பதிலும் நீங்கள் மும்முரமாக இருக்கிறீர்களா? நீங்கள் உங்களுடைய சொந்தக் கர்மத்தின் கதையை அறிந்த திரிகாலதரிசி ஆகிவிட்டீர்கள், அல்லவா? எனவே இப்போது, ஏனைய ஆத்மாக்களின் நன்மைக்காக ஒவ்வொரு செயலையும் செய்யுங்கள். “என்னில் கவனம் செலுத்துங்கள்! நான் கூறுவதைக் கேளுங்கள்! எனது பிரச்சனைகளைத் தீர்ப்பதில் சிறிதளவு நேரத்தை ஒதுக்குங்கள்” எனக் கூறி உங்களுடைய சொந்தக் கதையை அதிகளவில் பேசாதீர்கள். இப்போது பலரின் பிரச்சனைகளைத் தீர்ப்பவர்கள் ஆகுங்கள். ஒவ்வொருவரின் கர்ம விதியையும் புரிந்து கொண்டு அவர்களுக்கு முக்தியையும் சற்கதியையும் அருளுங்கள். வசதிகளை ஏற்றுக் கொள்ளாதீர்கள். ஆனால் அருள்பவராகி அருளுங்கள். உங்களுக்காக ஏதாவதொரு வகை சேவையின் அல்லது வசதியின் ஏதாவது ஆதாரத்தை ஏற்றுக் கொள்வதன் மூலம், உங்களால் தற்காலிகமான சுய முன்னேற்றத்தை அல்லது சேவையில் தற்காலிக வெற்றியை அனுபவம் செய்ய முடியும். எவ்வாறாயினும், அதனூடாக, நீங்கள் இன்று நன்றாக இருப்பீர்கள். ஆனால் நாளை அந்தச் சிறப்பிற்கான தாகத்துடன் இருப்பீர்கள். உங்களுக்கு சதா ஏதாவதொரு பேறு தேவைப்படும். நீங்கள் பெயரை அல்லது புகழை விரும்புவீர்கள். அதனூடாக, உங்களால் ஆசைகளை அறியாதவராக ஆகமுடியாதிருக்கும். தந்தை பெயருக்கும் உருவத்திற்கும் (புகழ்) அப்பாற்பட்டவர். அதனால் மகத்தான புகழ் அவருக்குரியதாகவே உள்ளது. அதேபோன்று, நீங்கள் தற்காலிகமான பெயருக்கும் புகழுக்கும் வேறுபாடு காட்டாமல் இருக்கும்போது, நீங்கள் எல்லா வேளையும் இயல்பாகவே அனைவராலும் நேசிக்கப்படுவீர்கள். பெயருக்காகவும் புகழுக்காகவும் யாசிக்கும் சிறிதளவு சுவடையேனும் துறந்துவிடுங்கள். இத்தகைய துறவி ஆத்மாக்களால் மட்டுமே உலகிற்கு பாக்கியத்தை அருள்பவர்கள் ஆகமுடியும். உங்களிடம் கர்மத்தின் பழத்தை உண்ணும் பழக்கம் அதிகளவில் உள்ளது. அதனால் நீங்கள் பழுக்காத காயை உண்ணுகிறீர்கள். நீங்கள் அதைச் சேமிக்க அனுமதிப்பதில்லை. அதாவது, அதைப் பழுக்க அனுமதிப்பதில்லை. நீங்கள் பழுக்காத காயை உண்ணும்போது என்ன நிகழுகிறது? ஏதாவது தளம்பல் ஏற்படுகிறது. அதேபோன்று, உங்களுடைய ஸ்திதியும் குழம்புகிறது. உங்களுடைய கர்மத்தின் பலன் இயல்பாகவே அதன் முழுமையான ரூபத்தில் உங்களிடம் வரும். ஒரு மேன்மையான செயலின் முழுமையான பலன் உங்களிடம் நூறு மடங்கு வடிவில் வரும். ஆனால் நீங்கள் எந்தவிதத் தற்காலிகமான ஆசையும் அறியாதவராக இருக்க வேண்டும். நீங்கள் எதையாவது துறக்கும்போது, இயல்பாகவே பாக்கியம் பின்தொடரும். உங்களுடைய நல்ல செயல்களை ஆசை முடித்துவிடுகிறது. எனவே, முற்றிலும் ஆசையைத் துறந்தவர் ஆகுங்கள். அந்த அறிவே முற்றிலும் அற்றவர் ஆகுங்கள். நீங்கள் மகத்தான ஞானசொருபம் ஆவீர்கள். ஆனால் அந்தப் பாடத்தை அதிகளவில் அறிந்தவர் ஆகாதீர்கள். “இது நிகழவேண்டும்! நான் இதைச் செய்தேன்! நான் இதைப் பெற வேண்டும்!”. இதை நீதி என்று கருதாதீர்கள். “எனக்கு நியாயம் வழங்கப்பட வேண்டும்!” “கடவுளின் விட்டில் நியாயம் இல்லாவிட்டால்,

வேறு எங்கு ஒருவர் நியாயத்தைப் பெறுவது?" ஒருபோதும் இந்த முறையில் நியாயத்தை வேண்டுபவர் ஆகாதீர்கள். ஏதாவதொரு முறையில் எதையாவது கேட்கும் ஒருவர் ஒருபோதும் சுய மனநிறைவைப் பெற மாட்டார். எனவே, சகல பேறுகளாலும் நிறைந்திருப்பதுடன் மனநிறைவாக இருக்கும் ஆத்மா ஆகுங்கள். பிராமண வாழ்க்கையின் சுலோகமானது: மாஸ்ரர் சர்வசக்திவானின் பொக்கிஷக் களஞ்சியத்தில் எந்தச் செல்வத்திற்கும் குறைவிருக்காது. சதா இந்தச் சுலோகத்தை உங்களுடைய விழிப்புணர்வில் வைத்திருங்கள். இப்போது, இந்த ஆழ்ந்த ஞானத்துடன், ஆழமான மாற்றமும் நிகழ வேண்டும். இதைச் சிரமமாக நீங்கள் உணருகிறீர்களா? நீங்கள் மற்றவர்களின் சிரமங்கள் அனைத்தையும் இலகுவாக்கும் மீட்புப்படையினர் ஆவீர்கள். அச்சா.

சதா மகத்தான தானிகளாகவும், ஆசீர்வாதங்களை அருள்பவர்களாகவும் இருப்பவர்களுக்கும், தற்காலிகமான ஆசைகளை அறியாதவர்களாக இருப்பவர்களுக்கும், சுயத்திற்கான அனைத்தையும் துறந்து மற்றவர்களுக்கான பாக்கியத்தை அருளும் துறவிகளுக்கும், சதா நிரம்பியவர்களாகவும் திருப்தியானவர்களாகவும் இருப்பவர்களுக்கும், மற்றவர்களின் சிரமங்களை இலகுவானதாக்குபவர்களுக்கும், தந்தைக்குச் சமமான இத்தகைய மகாத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

தாதிகள் பாப்தாதாவுடனான தனிப்பட்ட சந்திப்பு:

ஒரு விளையாட்டை ஒவ்வொரு கணமும் விளையாடுபவராகப் பார்த்தல் மிகவும் சுவாரசியமானதல்லவா? விளையாடுபவராக இருக்கும் நிலையானது உங்களை சதா மலர்ச்சியுடன் இருக்கச் செய்கிறது. உலகிலுள்ள மக்கள் அனர்த்தம் என்று கருதும் எதுவும் விளையாடுபவர்களாலும் பார்வையாளர்களாலும் விளையாட்டாகவே கருதப்படும். அவர்கள் அனர்த்தத்தின் ரூபத்தில் இருக்கும் எதையும் விளையாட்டாகக் கருதி அதை சுவாரசியமானதாக அனுபவம் செய்வார்கள். மிகப் பெரிய அனர்த்தத்தையும் நீங்கள் சுவாரசியமான காட்சியாகக் கருதும்போது, மாஸ்ரர் படைப்பாளி என்ற ஸ்திதியை நீங்கள் கொண்டிருப்பீர்கள். நீங்கள் மகாவிநாசத்தையும் சுவர்க்கத்தின் வாயில்களைத் திறக்கும் வழிமுறையாகவே சித்தரிக்கிறீர்கள். மகாவிநாசத்திற்கும் சுவர்க்கத்தின் வாயில்களுக்கும் இடையே அதிகளவு வேறுபாடு உள்ளது! நீங்கள் மகாவிநாசம் என்ற அனர்த்தத்தை சுவாரசியம் என்பதன் ரூபத்திலேயே காட்டுகிறீர்கள். எனவே, எந்தவொரு சிறிய அல்லது பெரிய பிரச்சனை அல்லது அனர்த்தமும் சுவாரசியத்தின் ரூபத்திலேயே பார்க்கப்பட வேண்டும். துயரத்தில் அழுவதை விடுத்து, உங்களுடைய உதடுகளில் இருந்து அற்புதத்திற்குரிய வார்த்தைகள் வெளிப்பட வேண்டும். இதுவே அங்கதனின் ஸ்திதி எனப்படுகிறது. துன்பமும் சந்தோஷமாக அனுபவம் செய்யப்படும்போது, சந்தோஷத்திலும் துன்பத்திலும், இகழ்ச்சியிலும் புகழ்ச்சியிலும் சமநிலை காணப்படும்போது அது யோகிக்குரிய ஸ்திதி எனப்படுகிறது. சந்தோஷம் என்றால் என்னவென்றும் துன்பம் என்றால் என்னவென்றும் அறிந்திருக்கும்போது துன்பத்தின் ஆதிக்கத்திற்கு உள்ளாகாதீர்கள். உங்களுடைய சந்தோஷ நாட்களைக் கொண்டுவருவதற்கான மகத்துவத்தைத் துன்பம் கொண்டுள்ளதாகக் கருதுங்கள். இதுவே முழுமையான யோகியாக இருத்தல் எனப்படுகிறது. எந்தவித வெறுப்பும் எஞ்சியிருக்காத வகையில் எதிரியையும் நண்பராக மாற்றுவார்கள் மாற்றும் சக்தியைக் கொண்டிருப்பவர்கள் எனப்படுகிறார்கள். ஒருவர் உங்களுடைய எதிரியாக உங்களிடம் வரலாம். ஆனால் உங்களிடம் சரணடைந்த பின்னரே திரும்பிச் செல்ல வேண்டும். இது சக்திகளின் புகழாகும். இத்தகைய சக்தி சேனை தயாரா? நீங்கள் உலகை மாற்றுவீர்கள் என்ற சவாலை நீங்கள் விடுத்திருக்கும்போது, இது எதுவும் சிரமமானதல்ல. இதைப் பெறுவதற்கான இலகுவான வழிமுறை எடுப்பவராக அன்றி வழங்குகின்ற அருள்பவர் ஆகுவதாகும். அருள்பவர்களுக்கு முன்னால் இயல்பாகவே அனைவரும் தலைவணங்குவார்கள். மக்கள் எதையாவது பெறும்போது, தமது பணியைக் காட்டுவதற்காக அவர்கள் தமது தலைகளை வணங்கியும் கண்களைத் தாழ்த்தியும் அதை ஏற்றுக்கொள்வார்கள். அது பௌதீகமான வழிமுறை. ஆனால் இங்கு, உங்களுடைய சுபாவத்தினதும் சம்ஸ்காரங்களினதும் ஊடாக நீங்கள் தலைவணங்குகிறீர்கள். அப்போது மட்டுமே எதிரி உங்களிடம் சரணடைவார். எனவே, இத்தகைய சக்தி சேனை தயாரா?

(பம்பாயைச் சார்ந்தவர்கள் தமது வெள்ளி விழாவைக் கொண்டாடுகிறார்கள்.)

நீங்கள் உங்களுடைய வெள்ளி விழாவைக் கொண்டாடலாம். ஆனால் உங்களுடைய சம்ஸ்காரங்களை ஒத்திசைப்பதன் விழாவையும் நீங்கள் கொண்டாட வேண்டும். பாப்தாதாவாலும் இந்த விழாவிற்கு வரமுடியும். சொற்பொழிவுகள் ஆற்றப்படுகின்ற விழாக் கொண்டாட்டத்திற்கு அவர் வராதிருக்கலாம். ஆனால் சம்ஸ்காரங்கள் ஒத்திசைக்கப்படுகின்ற விழாவிற்கு அவர் வருவார். அனைத்திற்கும் முதலில், சதா வெற்றியாளராகவும், சதா தடைகளில் இருந்து விடுபட்டிருப்பவராகவும் இருப்பதில் பம்பாயை நீங்கள் உதாரணம் ஆக்க வேண்டும். இந்த வகையான விழாவைக் கொண்டாடுங்கள். இந்த விழா மக்களை விழித்தெழச் செய்வதாக இருக்கட்டும். தற்காலத்தில் தமக்கு அனுபவத்தை வழங்குவதற்காக மக்கள் அனுபவ சொருபத்தை விரும்புகிறார்கள். வெளிநாட்டில் உள்ளவர்கள் ஏற்கனவே மற்றவர்களுக்கு அனுபவங்களை வழங்க ஆரம்பித்து விட்டார்கள். ஏதோவொரு ஆன்மீக சக்தி ஒலிவாங்கியினூடாகத் தம்முடன் பேசுவதைப் போன்ற அனுபவத்தை அவர்கள் பெறுகிறார்கள். இப்போது, இந்த அனுபவத்தின் அலையை பாரதத்திலும் பரவச் செய்யுங்கள். இந்த முறையில் உங்களுடைய வெள்ளி விழாவைக் கொண்டாடுங்கள். பொருத்தமான தலைவங்கத்தினூடாக அதியுயர்ந்த ஸ்திதியின் அனுபவத்தை

அவர்களுக்கு வழங்குங்கள். இத்தகைய திட்டத்தை உருவாக்குங்கள். ஆலயம் ஒன்றுக்குள் நுழையும்போது, எவ்வாறு ஒருவரின் மனோபாவம் மாற்றப்படுகிறதோ, அவ்வாறே, அவர்கள் உங்களுடைய நிகழ்ச்சிக்கு வந்தவுடனேயே புதிதாக எதையாவது அனுபவம் செய்யும் வகையில் அவர்களுக்கான திட்டத்தைச் செய்யுங்கள். இது குறுகிய காலத்திற்கு நிலைத்திருந்தாலும், குறுகிய காலத்திற்குரிய அந்த விளைவும் அவர்களின் நினைவில் பதியும். இப்போது நீங்கள் என்ன செய்ய வேண்டும் என்று உங்களுக்குத் தெரியுமா? அச்சா.

மேன்மையான அவ்யக்த வாசகம் - அனைத்தையும் பயனுள்ள முறையில் உபயோகித்து, வெற்றி சொரூபம் ஆகுங்கள்.

நம்பிக்கையினதும் ஆன்மீக போதையினதும் அடிப்படையில், பிரம்ம பாபா நிச்சயிக்கப்பட்ட விதியின் ஞானம் நிறைந்தவராகி, ஒரு விநாடியில் அனைத்தையும் பயனுள்ள முறையில் உபயோகித்தார். அவர் தனக்கென்று எதையும் வைத்திருக்கவில்லை. நீங்கள் அதன் நடைமுறை அத்தாட்சியைக் கண்டீர்கள். இறுதி நாள்வரை, பாபா தொடர்ந்து குழந்தைகளுடன் தொடர்பு கொண்டதுடன், தனது உதடுகளினூடாக மேன்மையான வாசகங்களைப் பேசினார். தனது இறுதி நாளிலும், அவர் தனது நேரத்தையும், எண்ணங்களையும், சரீரத்தையும் பயனுள்ள முறையில் உபயோகித்தார். எனவே, அனைத்தையும் பயனுள்ள முறையில் உபயோகிப்பதெனில் அனைத்தையும் மேன்மையான நோக்கத்திற்காக உபயோகிப்பதாகும். அனைத்தையும் பயனுள்ள முறையில் உபயோகிப்பவர்கள் இயல்பாகவே வெற்றி பெறுவார்கள். வெற்றி பெறுவதற்கான பிரதானமான அடிப்படை உங்களுடைய ஒவ்வொரு விநாடியையும், ஒவ்வொரு மூச்சையும், ஒவ்வொரு பொக்கிஷத்தையும் பயனுள்ள முறையில் உபயோகிப்பதாகும். நீங்கள் எதில் வெற்றி அடைய விரும்புகிறீர்களோ, அது உங்களுடைய எண்ணங்களோ, வார்த்தைகளோ, செயல்களோ அல்லது உறவுமுறைகளோ தொடர்புகளோ, அவை அனைத்தையும் சுயத்திற்காகவும் மற்றவர்களுக்காகவும் பயனுள்ள முறையில் உபயோகியுங்கள். எதையும் வீணாக்காதீர்கள். நீங்கள் இயல்பாகவே தொடர்ந்து வெற்றியின் சந்தோஷத்தை அனுபவம் செய்வீர்கள். ஏனெனில் அனைத்தையும் பயனுள்ள முறையில் உபயோகிப்பதெனில் தற்சமயம் வெற்றி சொரூபமாகுவதுடன், எதிர்காலத்திற்கும் சேமிப்பதாகும்.

இந்த பிராமண வாழ்க்கையில்:

- தமது நேரத்தைப் பயனுள்ள முறையில் உபயோகிப்பவர்கள், முழுமையான காலப்பகுதிக்கும் இராச்சிய பாக்கியத்திற்கான உரிமையைக் கோருவார்கள்.
- தமது மூச்சைப் பயனுள்ள முறையில் உபயோகிப்பவர்களால் பல பிறவிகளுக்கு ஆரோக்கியமாக இருக்கக்கூடியதாக இருப்பதுடன், அவர்கள் ஒருபோதும் மூச்சவிடுவதில் எந்தவிதமான பிரச்சனைகளையோ அல்லது இதய வழுவுலையோ அனுபவம் செய்ய மாட்டார்கள்.
- ஞானப் பொக்கிஷங்களைப் பயனுள்ள முறையில் உபயோகிப்பவர்கள் எதிர்காலத்தில் பல பிறவிகளுக்கு எந்தவிதமான அறிவுரை கூறுபவர்களிடமிருந்தும் அறிவுரை பெறத்தேவையற்ற முறையில் மிகவும் விவேகிகளாக இருப்பார்கள். அவர்களே விவேகிகளாகி இராச்சியத்தை ஆட்சி செய்வார்கள்.
- தமது சக்திகளின் பொக்கிஷங்களைப் பயனுள்ள முறையில் உபயோகிப்பவர்கள், அதாவது, அவற்றை நடைமுறையில் உபயோகிப்பவர்கள் சகல சக்திகளும் நிரம்பியவர்கள் ஆகுகிறார்கள். அவர்களின் எதிர்கால இராச்சியத்தில் எந்தவிதமான சக்தியும் குறைவாக இருக்க மாட்டாது. சகல சக்திகளும் இயல்பாகவே அவர்களுக்கு அசைவற்றவராக இருக்கும் அனுபவத்தையும், சகல தடைகளில் இருந்தும் விடுபட்டிருக்கும் உத்தரவாதமான வெற்றியையும் வழங்கும்.
- தமது சகல நற்குணங்களையும் பயனுள்ள முறையில் உபயோகிப்பவர்கள், அவர்களுடைய இறுதிக் காலப்பகுதியில், உயிரற்ற விக்ரிகள்களும் 'சகல நற்குணங்களும் நிரம்பிய தேவதேவியர்கள்' எனச் சித்தரிக்கப்படும் வகையில் நற்குணங்களின் சொரூபங்கள் ஆகுவார்கள்.
- தமது பௌதீகச் செல்வம் என்ற பொக்கிஷத்தைப் பயனுள்ள முறையில் உபயோகிப்பவர்கள் 21 பிறவிகளுக்குச் செழிப்பாக இருப்பார்கள். எனவே, அனைத்தையும் பயனுள்ள முறையில் உபயோகித்து, வெற்றி சொரூபம் ஆகுங்கள்.

இத்தகைய சதா வெற்றி சொரூபமாகுவதற்கான வழிமுறை ஒருவரில் மட்டும் நம்பிக்கை வைப்பதாகும். ஒரே வலிமையையும் ஒரே ஆதாரத்தையும் கொண்டிருப்பதாகும். நம்பிக்கை சதா உங்களைக் கவலையற்றவர் ஆக்குகிறது. கவலையற்ற ஸ்திதியைக் கொண்டிருப்பவர்கள் நிச்சயமாகத் தாம் செய்யும் எந்தவொரு பணியிலும் வெற்றி அடைவார்கள். பிரம்மபாபா திடசங்கற்பமான எண்ணத்தால் ஒவ்வொரு பணியிலும் வெற்றி பெற்றதைப் போன்று, அதாவது, அந்த வெற்றியின் அடிப்படை திடசங்கற்பமாக இருந்ததைப் போன்று, அந்த முறையில் தந்தையைப் பின்பற்றுங்கள்: உங்களுடைய சகல

பொக்கிஷங்களையும், நற்குணங்களையும், சக்திகளையும் நடைமுறையில் உபயோகியுங்கள். அவை தொடர்ந்து அதிகரிக்கும். சேமித்து சேகரிக்கும் வழிமுறையைக் கடைப்பிடியுங்கள். வீணானவற்றின் கணக்கானது இயல்பாகவே மாற்றப்படும். நீங்கள் செய்யும் எதிலும் வெற்றி பெறுவீர்கள். நீங்கள் தந்தையிடமிருந்து பெற்ற பொக்கிஷங்கள் அனைத்தையும் தானம் செய்யுங்கள். தவறுதலாகவேனும் உங்களுடைய கனவுகளிலேனும், கடவுளால் வழங்கப்பட்ட எந்தவொரு பரிசையும் உங்களுடையது எனக் கருதாதீர்கள். 'எனது' என்ற உணர்வு ஏற்படும்போது, 'எனது நற்குணம்' அல்லது 'எனது சக்தி' என்ற உணர்வு ஏற்படும்போது, அந்தப் பொக்கிஷம் தொலைந்துவிடும். உங்களுடைய இறைசம்ஸ்காரங்களைப் பயனுள்ள முறையில் உபயோகியுங்கள். வீணான சம்ஸ்காரங்கள் அனைத்தும் இயல்பாகவே முடிந்துவிடும். உங்களுடைய இறை சம்ஸ்காரங்களை உங்களுடைய புத்தி என்ற பெட்டகத்தில் வைக்காமல், அவற்றை உபயோகித்து வெற்றி பெறுங்கள். அனைத்தையும் பயனுள்ள முறையில் உபயோகிப்பதெனில் அவற்றைச் சேமித்து அதிகரிப்பதாகும். உங்களுடைய மனம், வார்த்தைகள், உறவுமுறைகள், தொடர்புகள், செயல்கள், மேன்மையான சகவாசம், அதி சக்திவாய்ந்த மனோபாவத்தினூடாக அனைத்தையும் பயனுள்ள முறையில் உபயோகியுங்கள். அனைத்தையும் பயனுள்ள முறையில் உபயோகிப்பதே வெற்றிக்கான திறவுகோலாகும். 'குறைந்தளவு செலவில் அதிகளவு வெற்றி' என்ற வழிமுறையால் காலம் மற்றும் எண்ணங்கள் என்ற மேன்மையான பொக்கிஷங்கள் அனைத்தையும் பயனுள்ள முறையில் உபயோகியுங்கள். நீங்கள் குறைந்தளவு எண்ணங்களை உபயோகித்து, அதிகளவு பேற்றினை அனுபவம் செய்ய வேண்டும். சாதாரணமான மக்கள் தமது பணியில் அதைப் பற்றிச் சிந்தித்த பின்னர் அல்லது அதில் மூன்று அல்லது நான்கு நிமிடங்கள் ஈடுபட்ட பின்னர் மட்டுமே அதில் வெற்றி பெறுவார்கள். ஆனால் உங்களால் அதையே ஓரிரு வினாடிகளில் செய்ய முடியும். அதேபோன்று, நீங்கள் குறைந்தளவு வார்த்தைகளையும் செயல்களையும் உபயோகித்து, மகத்தான வெற்றி பெறும்போது, உங்களுடைய அற்புதங்கள் எங்கும் பாடப்படும்.

வெற்றி பெறுவதற்கான அடிப்படை சத்தியமாகும். எவ்வாறாயினும், சத்தியம் தெய்வீகப் பண்புகளாலும் மிகச்சரியான மரியாதைக் கோட்பாடுகளாலும் நிறைந்திருக்க வேண்டும். உங்களுடைய வார்த்தைகளும் செயல்களும் பண்புகளால் நிறைந்திருக்கும்போது, நீங்கள் வெற்றி பெறுவீர்கள். வெற்றி சொருபமாகுவதற்கான இலகுவான வழிமுறை அனைவரிடமிருந்தும் ஆசீர்வாதங்களைப் பெற்றுக் கொள்வதாகும். தந்தையிடமிருந்தும் ஏனைய அனைவரிடமிருந்தும் ஆசீர்வாதங்களைப் பெறும் குழந்தைகள் எதையும் கடினமான பணியாக உணர்வதில்லை. அவர்கள் சதா வெற்றிநிறைந்தவர்களாகவே இருப்பார்கள்.

ஆசீர்வாதம்: நீங்கள் புயல்களை (ரோ.:பான்) பரிசாக (ரோ.:பா) மாற்றுகின்ற அழியாத ஊக்கத்தையும் உற்சாகத்தையும் கொண்டுள்ள மேன்மையான பிராமண ஆத்மா ஆகுவீர்களாக. ஊக்கமும் உற்சாகமும் பிராமணர்களுக்குப் பறக்கின்ற ஸ்திதிக்கான இறக்கைகளாகும். இந்த இறக்கைகளுடன் தொடர்ந்த பறவுங்கள். இந்த ஊக்கமும் உற்சாகமும் பிராமணர்களான உங்களுக்கு மகத்தான சக்தியாகும். இது வறண்ட வாழ்க்கை அல்ல. சதா ஊக்கத்தினதும் உற்சாகத்தினதும் இனிமை உள்ளது. ஊக்கமும் உற்சாகமும் சிரமமான விடயங்களையும் இலகுவானதாக்குகிறது. இத்தகைய ஆத்மாக்கள் ஒருபோதும் மனவிரக்திக்கு உள்ளாகுவதில்லை. உற்சாகம் புயலையும் பரிசாக்குகிறது. உற்சாகம் எந்தவகையான பரீட்சைத்தாளையும் அல்லது பிரச்சனையையும் சுவாரசியம் ஆக்குகிறது. இத்தகைய அழியாத ஊக்கத்தையும் உற்சாகத்தையும் பேணுபவர்கள் மேன்மையான பிராமணர்கள் ஆவார்கள்.

சுலோகம்: அமைதி என்ற ஊதுபத்தியை ஏற்றுங்கள். அமைதியின்மை என்ற துர்நாற்றம் அகன்றுவிடும்.

ஓம் சாந்தி